


శ్రీః

బ్రహ్మ విద్యా వై భవము



౧. సత్యమేవ జయతే

★

భారతీ సంప్రదాయ సార్వభౌమ  
జగద్గురు శ్రీకల్యాణానందభారతీమాంతాచార్యస్వాములవారు.

★


శ్రీ విద్యాసంకరభవనము, గర్లపూరి.

చైత్ర శుక్ల పౌర్ణమి.

1950.

సర్వస్వామ్యసంకలితము]

[మూల్యము 8 అణాలు



24722  
—  
28.372

శ్రీ

# బ్రహ్మ విద్యా వై భ వ ము

—ॐ—

నారాయణ సమాగంభాం విద్యాశంకర మధ్యమామ్ ।

శ్రీభోధావంద పర్యంతం వందే గురుపరంపరామ్ ॥

—★—

౨. “ స త్య మే వ జ య తే ”

—ॐ—

భారతీ సంప్రదాయ సార్వభౌమ జగద్గురు శ్రీకల్యాణానంద  
భారతీ మాంతాచార్య స్వాములవారు, గర్తపురి.

★

భారతీయులమగు మనము స్వస్తి శ్రీ విరోధినామ సంక  
త్సర మాఘ శుక్లాష్టమి గురువారము డి 26-1-1950 భీష్మా  
ష్టమి యను పవిత్రదినమున నుదయము పదిగంటల పదినిము  
సములకు ననగాఁ గుంభలగ్నమున, సావరిణ్ డెమోక్రాటిక్  
రిపబ్లిక్ Sovereign Democratic Republic అను గౌరవ  
నామముతో సర్వతంత్ర స్వతంత్రపూరితమగు “భారత సంస్థాన  
మును” సంస్థాపనము చేసియున్నారము.

ఇట్టి సర్వతంత్ర స్వతంత్ర పూరితముగు భారత సంస్థానమున సకల వేద శిరోవతంసమును సకల వేద సారభూతమును పరమ పవిత్రము నగు వేదమతయొక్క “సత్యమేవ జయతే” యను హితోపదేశమును భారతీయులమగు మనమందరమును నిత్యముగా నాదర్శముగా గ్రహించి యట్టి వేదమత యుపదేశించిన సత్యరథమును బవిత్రతమంబగు ధ్వజముగా నాశ్రయించి భారత సంస్థానమందంతటను నెలకొల్పియున్నారము. ఇట్లు నెలకొల్పుటయందు మనకుఁగల పరమ తాత్పర్యమేమన, వేదమత దనప్రియపుత్రులగు భారతీయులు నిరంతరమెట్టి భావముతోఁ దమజీవితములనుబవిత్రములుగఁ జేసికొనుచు దామైహికాముష్మిక నిశ్శేయసముల సప్రతిహతముగఁ బొందుటయే కాక ఋల్లోకములందును భారతీయౌన్నత్యము జగజ్జగీయమానముగఁ బ్రకాశించుచుండునటులఁ దమజీవితముల భారవోసి సర్వవిధముల న్యవహరించుటయే యని ప్రత్యేకముగాఁ జెప్ప నవసరములేదు.

మనచేఁ బ్రకృతమున నిత్యముగా నాదర్శముగాఁగ్రహింపఁబడిన వేదమత యొక్క మహిమాపదేశము “సత్యమేవ జయతే” యను మహావాక్యమును బవిత్రముగా గ్రహింపఁబడిన సత్యరథమును సకలవేద శిరోవతంసముగు ముండకోపనిషత్తునందపదేశింపఁబడియున్నదనుట యొక వింత యెంత మాత్రమునుగాదు.

“సత్యమేవ జయతే” యను మహావాక్యము ముండకోపనిషత్తునందలి మూడవముండకము సుధమఖండమునందు

నాటకమంత్రమునందు మొట్టమొదటి వాక్యముగా వినవచ్చుచున్నది. అట్టి మంత్రమెద్దియనః— “సత్యమేవ జయతే” నాన్వృతం స త్యేన పనావిత్యో దేవయానాః । యేనాక్రమస్త్యైష మయో సత్యకానూ యత్ర సత్యస్య పరమం నిధానమ్మని ॥

ఇక సత్యరథమన్ననో రెండవముండకము రెండవ ఖండమున నాటకమంత్రము నందు మొదటి వాక్యముచే నుపదేశింపఁబడుచున్నది. ఎట్లున— “అరా ఇవరథనాభా సంహతా యత్రనాడ్యః స ఏహోస్తశ్చిరతే బహుధాజాయమానః । ఓమి త్యేవం ధ్యాయథ ఆత్మానం స్వస్తివః పారాయ తమనః పరస్మాత్తని—

ఇట్లు నిత్యాదర్శ ప్రబోధకముగ — “సత్యమేవ జయతే” యను మహావాక్యమును, బవిత్రధ్వజముగ సత్యరథము నాక్రమించుటచే సకల వేద శిరస్సులందును మకుటముగాఁ బ్రకాశించుచున్న ముండకోపనిషత్తును భారతీయులకుఁ బ్రమాణరాజముగాఁ బ్రదర్శించుచు నట్టియుపనిషత్సూత్రములకు మహాపదేశమును భారతీయులెల్లరును బరమ ప్రమాణముగాఁగల్గి యైహికాముష్మిక నిశ్చేయసములను యథాధికారము బొంద తమ జీవితములను సార్థకముజేసి భారతీయోన్నత్యము ముల్లోకములందును భారతీయులెల్లరును బ్రకాశింపఁజేయుదురు గాక ! యను మహాశయముతో భారతసంస్థాన మీరెండిటిని భారతీయుల శ్రోత్రపథమునందును జఙ్ఘ్రిపథమునందు నుండునట్లు సంస్థాపనముజేసినట్లు నెల్లరును సుకరముగ గ్రహింపఁగల్గి

విషయమే. కావున నీమహావాక్యము యొక్కయు, భృజము యొక్కయు నర్థము సర్వజనులకు సుగమముగాఁగ ముండకొపని షత్తాత్పర్యము నిచట ప్రప్రథమమున సంక్షేపముగ వ్యాఖ్యానమును జేయుచున్నారము. భారతీయులెల్లరును బ్రయోజనమును గనియెడరుగాక !

— ముండుకొపని షత్తాత్పర్యము —

అతిశయము:— కలిద్వాపర సంధియందు భారతి సంస్థానమును నభివృద్ధి నొందించిన భారతీసంప్రదాయ సార్వభౌమ శ్రీకృష్ణద్వైపాయన వేదవ్యాసభగవానులు భారతి సంస్థానా భ్యుచ్చయము నుద్దేశించి ప్రస్థానత్రయమును పేరఁబఱగు గ్రంథరాజములఁ బరమ ప్రమాణములుగా శాసించి యట్టి ప్రస్థానత్రయమును నవిచ్ఛిన్నపారంపర్యక్రమమున నధీతి బోధాచరణంబులచే భారతీయు లాశ్రయించునట్లను శాసనమును గావించియున్నారలు.

అట్టిప్రస్థానత్రయము—శ్రుతిప్రస్థానము, స్మృతిప్రస్థానము నూత్రప్రస్థానమును సాగ్ధకనామముచే నాటంగోత నేటిపఱకును బ్రకాశించుచు నేయున్నది. అందుశ్రుతి ప్రస్థానమనిన—ఋగ్వేదమునకుఁజెందిన నైత రేయోపనిషత్తు. యజుర్వేదమునకుఁజెందినట్టి ఈశ కత తిత్తిరి బృహదారణ్యక శ్వేతాశ్వతరముల నెడి యైదుపనిషత్తులు, సామవేదమునకుఁజెందిన కేన ఛాందోగ్యములను రెండుపనిషత్తులు, అథర్వవేదమునకుఁజెందిన ముండక ప్రశ్న

మాండాక్య నృసింహతాపినులను నాలుగుపనిషత్తులును, - అను  
పంచెందుపనిషత్తులు.

స్మృతిప్రసానమన మనుస్మృతియు భగవద్గీతయునను  
రెండును, సూత్రప్రస్థానమన జైమినీయమగు ధర్మమిమాంసా  
శాస్త్రము, శ్రీకృష్ణద్వైపాయన వేదవ్యాస భగవత్ప్రణీత  
మగు వేదాంతమిమాంసాశాస్త్రమును. ఇట్టి పదునాఱు  
గ్రంథరాజములందును మనుస్మృతి ధర్మమిమాంసయును  
రెండికిఁ దక్క తదితరములగు పదునాలుగు గ్రంథములకును శ్రీ  
విద్యాశంకరభగవత్పాదు లప్రతిహతమగు భాష్యము లనెడి  
వ్యాఖ్యానములను వ్రాసియున్నారు. అట్టి భాష్యములతోపాటు  
పై ప్రస్థానత్రయములు భారతభూమియందు నెలకొల్పుటయే  
భారతీ సంప్రదాయమునకుఁ బరమపవిత్రమగు విధి. ఇట్టి ప్రస్థాన  
త్రయంబునందు నధర్వశాఖకుఁ జెందినముండకప్రశ్న మాండా  
క్యములనెడి యుపనిషత్త్రయమును సగ్రగణ్యముగ నలరారు  
చున్నది. అందు ముండకముమూలగ్రంథము. ప్రశ్నముతద్వ్యా  
ఖ్యానము, మాండాక్యము తత్సారభూతమగురహస్యవిశేషము.  
ముండకమన్న నో సకలవేదసమగ్ధిగ తమును రహస్యమునగువిశేష  
మునంతను సమగ్రముగను సంక్షేపముగను సింహగర నముఁగో  
నుప దేశించుచున్నది.

పేరు:- ఈ యుపనిషత్తునకు ముండకమను నామమి  
యుపనిషత్తు సధ్యయనముఁ జేయునపు డభ్యేతలవశ్యమాచరింప  
వలసిన శిరోవ్రతము ననుసరించి కలిగిన పేరు. ఏతద్విశేష మి

యుపనిషత్తునందలి యుపాంత్యశ్లోకముచే నిట్లు ప్రదర్శింపఁబడి యున్నది.

“తదేత దృచాభ్యుక్తమ్ - క్రియావస్తా శ్రోత్రియా  
బ్రహ్మనిష్ఠాః స్వయం జుహ్వత ఏకరింశద్ధయస్తాః । తేషా  
మేవైతాం బ్రహ్మవిశ్వాం వదేత శిరోవ్రతం విధిన్నత్యైస్సు  
చీర”మర్ణి ॥ముం॥ 31౨౧౦

ఏతద్విషయమే యంత్యశ్లోకముచేఁగూడఁ బ్రదర్శింపఁ  
బడుచున్నది.

“తదేతత్సత్యమృషి రజ్జీరాః పురోవాచ సైతదచీర  
వ్రతోఽధీతే నమః పరమ ఋషిభ్యో నమః పరమఋషిభ్యో”  
యని.

శిరోవ్రతమ్మన శిరస్సునందు నగ్నిని ధరించునట్టి లక్షణ  
ముగల వ్రతము. ఇయ్యది ఆధర్వణులయొక్క వేదవ్రతము  
లందుఁ దెలియవచ్చెడిని. ఇంక నుపనిషత్తున శ్లోము విషయము  
ప్రయోజనమును వ్యక్తీకరించునట్టి విశేషపదము. అన్ధానికి  
బ్రహ్మవిద్యయని యర్థము. ఈ శబ్దార్థవిశేషము ‘ఉపని’ అను  
నుపసర్గములు పూర్వముగాఁగల ‘షడ్’ ధాత్వసర్గము వలనః  
దెలియవచ్చెడిని. ఏతద్విషయమంతయు గ్రంథసవిషయ విజ్ఞా  
నమువలనఁ దెలియవచ్చెడిని. కావున సంక్షేపముగ గ్రంథస  
విశేషము ప్రదర్శింపఁబడుచున్నది.

మొదటి ముండకము మొదటి ఖండము మంత్రములు  
తొమ్మిది.



1. బ్రహ్మవిద్యా సంప్రదాయము:— ఉపనిషత్తనన బ్రహ్మవిద్యయని చెప్పబడియె. విద్య యనునది పురుషులనాశ్రయించి యుండెడిదిగాని వేరొకవిధమునఁ దెలియవచ్చెడి దెంత మాత్రమును గాదు. కావున బ్రహ్మవిద్యకు నిగానమగు బ్రహ్మవిద్యాసంప్రదాయము మొట్టమొదటి మూఁడుశ్లోకముల చేతను దిక్ష్వాత్రిముగఁ బ్రదర్శింపఁబడినది. —

“బ్రహ్మదేవానాం ప్రథమః సంబభూవ విశ్వస్యకర్తా భవనస్య గోప్తా । సబ్రహ్మవిన్యాం సర్వవిద్యాప్రతిష్ఠా మథ ర్వాయ జ్యేష్ఠపుత్రాయ (సాహ ॥౧॥

అథర్వణేయాం ప్రవదేత బ్రహ్మైథర్వార్యతాం పురో వాచాజ్గిరే బ్రహ్మవిద్యామ్ । సభారద్వాజాయ సత్యనహాయ (సాహభారద్వాజోఽజ్గిరసే పరావరామ్ ॥౨॥

శౌనసోహవై మహాశాలోఽజ్గిరసం విధిరమవనన్నః ప్రచ్ఛకస్మిన్ను భగవో విజ్ఞాతే సర్వమిదం విజ్ఞాతం భవతితి ॥

విశ్వమునకు సృష్టికర్తయు సృజింపఁబడిన భవనమునకుఁ బరిపాలకుఁడును సకలదేవతలలో నగ్రగణ్యుఁడునగు బ్రహ్మ సృష్ట్యాదియందు సరస్వతి దృషద్వృత్తి యను దేవనదుల యస్తరమగు బ్రహ్మనర్తమనెడి దేవనిర్మితదేశమునందు తెస్సగా మూర్తీభావమునొందెను. మూర్తీభావమును జెందిన బ్రహ్మ మహోదారబుద్ధిగలుగఁ బ్రజాకాముఁడై “బహుస్యాం ప్రజాయేయ” యని సంకల్పము గావించి మహామహులగు మానస పుత్రులను బలుపురను సృజించెను. అట్లు సృజింపఁబడినపుత్రుల

యొక్కయభ్యుచ్చయమునకై మహాదానములతోనగ్రగణ్యమగు  
 బ్రహ్మవిద్యాదానమును గావించెను. బ్రహ్మవిద్య యన్ననో  
 సర్వవిద్యలకును బ్రతిష్ఠయన మూలాధారము నిదానభూతము.  
 అట్లు బ్రహ్మవిద్యాదానమును గ్రహించినవారలలో నొక  
 డధర్వణుఁ డనువాఁడు. అధర్వణుఁ డిచట జ్యేష్ఠపుత్రునిగాఁ  
 జెప్పఁబడుటకుఁ దగుకారణము మొట్ట మొదటజనించినమానస  
 పుత్రు లందఱును జ్యేష్ఠులే యనంబడుదురు. అట్టివారలలో  
 నితరులకుంబోలె జ్యేష్ఠకనిష్ఠత్వ విచారమునకుఁ బ్రసక్తిలేమి  
 నందఱును జ్యేష్ఠులేయని ప్రసంగవశమునఁ జెప్పఁబడుదురు. అట్టి  
 సందర్భముచే నిచట నధర్వణుఁడు జ్యేష్ఠపుత్రుడని పేర్కొనఁ  
 బడియున్నవాఁడు ॥౧॥

ఇటులనే పదిమంది ప్రజాపతులను సృజించినట్లు మనువు  
 నిర్వచించియున్నాడు—

“అహం ప్రజాః సృష్టుంతు తవ స్త్వా సుదుశ్చరమ్ ।  
 పతీన్ప్రజానా మస్యజం మహారీ నాదిశో దశ ॥  
 మరీచ మత్ర్యగ్గిరసౌ పులస్త్యం పులహంకరతుమ్ ।  
 ప్రచేతసం వసిష్ఠంచ భృగుం నారదమేవచ ॥ యని

ఏతద్విషయమే శ్రీకృష్ణభగవానులచే నిట్లు నిర్వచింపఁ  
 బడియున్నది.

“సహాయజ్ఞాః ప్రజాః సృష్ట్వా పురోవాచ ప్రజాపతిః ।  
 అనేన ప్రసవిష్యధ్వ మేషవో స్త్విష్టకామ ధుక్కు”ని—

ఏతద్విషయము సవిస్తరముగా మనుస్మృతి యందలి  
 మొదటి యధ్యాయమున “ఆసీదిదం తమోభూత మప్రజ్ఞాతమ

లక్షణ"మ్మను నైదవశ్లోకము మొదలు నూటనాల్గవ శ్లోకము న్న  
ముగాఁగల నూరుశ్లోకములచే బ్రహ్మవిద్యా సంప్రదాయము  
సవిస్తరముగ నిర్వచింపఁబడినది.

అథర్వణునికొఱకు నే బ్రహ్మవిద్యను బ్రహ్మప్రవచనమును  
గావించెనో యట్టి బ్రహ్మవిద్యను సథర్వణుఁడు పూర్వ మగ్గి  
కొఱకు నుపదేశము చేసెను. అట్టి యగ్గి భరద్వాజగోత్రుఁడగు  
సత్యవహునికొఱకుఁ జెప్పెను. భరద్వాజుఁడగు సత్యవహుఁ  
డన్ననో పరంపరాక్రమమునఁ బ్రాప్తమైనట్టియు సర్వవిద్యలకు  
నిదానభూతమైనట్టియుఁ బరావరమగు బ్రహ్మవిద్య నగ్గిరసుని  
కొఱకుఁ బ్రవచనమును జేసెను ॥ ౨

ఇట్లుండ నొకనాడు శునకుని పుత్రుఁడును మహాగృహ  
స్థుఁడునగు శౌనకుఁడును మహానుభావుఁడు విధిశృష్ట విధానమున  
నగ్గిరసుని సమీపమునకు బోయి నాష్టాంగ వస్తన మాచరించి  
యిట్లుప్రశ్నించెను. —

“కస్మిన్ను భగవో విజ్ఞాతే సర్వమిదం విజ్ఞాతం భవతి” యని  
షడ్గుణైశ్వర్య సంపన్నుఁడనగు నోమహానుభావా! ఎయ్యది దెలి  
యఁబడుటయందు నీ పరిదృశ్యమానమగు సర్వమును దెలియఁ  
బడినదగునో యద్దాని ననుగ్రహింపుమని. ॥ 3

అట్లుప్రశ్నింప—శౌనకుని కొఱకు నగ్గిరసుఁడు బ్రహ్మ  
విద్య నుపదేశించినట్లు - “తస్మై సహోవాచ” యని చెప్పఁబడు  
చున్నది. అట్లు అంగిరసుఁడుపదేశించిన బ్రహ్మవిద్యయే ముండ  
కోపనిషత్తనియు, నట్టి బ్రహ్మవిద్యయందలి యుపదేశవాక్యమే

యీ “సత్యమేవ జయతే” యను మహావాక్యమనియు, దానంజీసి ఈ వాక్యార్థితోయము నిరతిశయమనియు సర్వవిధములఁ జెప్పనగును.

ఇచ్చట భారతీయులెల్లరును తెస్సగఁదెలిసికొను విశేష మొందుగలదు. అదైదియన — ముండకోపనిషత్తునందు బ్రహ్మము మొదలుకొని శౌనకుని వఱకును మాత్రము బ్రహ్మవిద్యా సంప్రదాయము నిర్వచింపఁబడియున్నది. ఇటులనే వేద ప్రకరణములందు నచ్చటచ్చట బ్రహ్మవిద్యా వంశములు పేర్కొనఁబడియున్నవి. అవియున్నియు నొక్కొక చోట నాగి పోయినట్లు వినఁచుచున్నవిగదా! నేటివఱకు నవిచ్చిన్న పారంపర్యక్రమమున బ్రహ్మవిద్యా సంప్రదాయ మభివృద్ధి నొందుచున్నదా? అద్దాని నెఱఁదెలియనగుననినచోఁ జెప్పఁబడుచున్నది. ఎచ్చటెచ్చట సంప్రదాయము లేయేక్రమమున వినఁచుచున్నను భారతవర్షమునకుఁ బవిత్రత నొందించు భారతీసంప్రదాయ మగ్రగణ్యముగ నలరారుచు నవిచ్చిన్నముగ సృష్టాదినండి నేటివఱకు నభ్యుచ్చయము నొందుచున్నటుల సుప్రసిద్ధమే. ఇట్టి భారతీసంప్రదాయమును గూర్చి విష్ణుపురాణమునందుఁ బరాశరమహర్షి భారతవర్ష స్వరూప కథనమునందిట్లు నిర్వచించియున్నారలు.—

“ఉత్తరం యతస్మద్రస్య హిమాద్దేశైశ్చైవ దక్షిణమ్ ।

వర్షం తద్భారతం నామ భారతీ యత్రసంతతి” యని

ఇట్టి భారతీసంతతి శ్రీ విద్యాశంకర భగవత్పాదుల వఱకుఁ బవిత్రముగను సంక్షేపముగను నిరంతరము బ్రహ్మజిజ్ఞా

సువులచే భారతవర్షంబున నెల్లదిశలందును సంస్కరింపఁబడు  
చుండుట యెల్లరకును దెలిసిరవిషయమే. అట్లు సంస్కరింపఁ  
బడుచుండు శ్లోకవిశేషమిట్లు వరగుచున్నది.

“నారాయణం పద్మభువనసప్తం శక్తీంచ తత్పుత్రపరాశరంచ  
వ్యాసం శుకంగౌడసాదం మహాస్తం గోవిందఘోషింద  
మథాస్యశిష్యం

(శ్రీ) శంకరాచార్య మథాస్యపద్మపాదంచ హస్తామలకంచ  
శిష్యం

తంత్రోటకం వార్తికకారమన్యో నస్కద్గురూస్సంతత  
మానశోస్మి” యని—

ఈ భారతీసంతతి యన్ననో భారతవర్షమున శ్రీమన్నా  
రాయణునితోఁ బ్రారంభమై వేదవ్యాస శ్రీకృష్ణద్వైపాయ  
నులచేఁ గలెద్వాపరసంధియందు నభివృద్ధినొందిపఁబడి శ్రీవిద్యా  
శంకర భగవత్పాదులచే లెస్సగా స్థాపింపఁబడినట్టియు శ్రీవిద్యా  
శంకర విద్యారణ్యులవారిచే మఱల నుద్దీపితమైనట్టియుఁ బ్రకృ  
తమున జగద్గురుశ్రీకల్యాణానందభారతీమాంతాచార్యస్వాముల  
వారియందును దత్తరకమలసంజాతజగద్గురు శ్రీ సదాశివానంద  
భారతీస్వాములవారి యందును సర్వవిధముల నిలచియున్నట్టియు  
బరమహంస పరివ్రాజకాచార్యసర్వ సంప్రదాయము. ఇట్టి  
సంప్రదాయాతిశయమును స్ఫురింపఁజేయుటకే ఈ “సత్యమేవ  
జయతే” యను మహావాక్యము భారతసంస్థానమునకు నిత్యమగు  
నాదర్యముగా నెలకొల్పఁబడినదనుటకు నించుకేనియు సంది  
యములేదు. అట్టి పరమానందముతో బవిత్రమగు భారతీ

సంప్రదాయము నిట దిశ్శాస్త్రముగఁ బ్రసరింపుచున్నారము.

భారతీ సంప్రదాయమునకు మూలపురుషునిఁ గూర్చి మనుస్మృతి యిట్లు పల్కుచున్నది.

“ఆపోనారా ఇతిప్రోక్తా ఆపోవైనరనూనవః ।

తాయ దస్యాయనం పూర్వంతేన నారాయణః స్మృతః

యత్తత్కారణ మవ్యక్తం నిత్యంసదసదాత్మకమ్ ।

తద్విస్మయః సపురుషోలోకే బ్రహ్మేతి కీర్త్యతే ॥ యని.

భారతీసంప్రదాయమునకు మూలపురుషుఁడు

శ్రీ మ దా ది నా రాయ ణఁ డు

సర్వలోకపితామహుఁడగు బ్రహ్మ

వసిష్ఠుఁడు

శక్తి

పరాశరుఁడు

శ్రీ వేదవ్యాస శ్రీ కృష్ణద్వైపాయన భారతి

శ్రీశుకులు

శ్రీ గౌడసాదాచార్యులు

శ్రీ గోవింద భగవత్పాదాచార్యులు

కలి ౧౫౭౩ శ్రీవిద్యాశంకర భగవత్పాద భారతి (కీ. పూ. 509

శ్రీ సురేశ్వర భారతి (కీ. పూ. 483

శ్రీ విద్యాశంకర విద్యారణ్య భారతి

1. శృంగేరి శ్రీవిద్యాపాక్ష శ్రీపితాధీశ్వరులు (కీ. వె. 1336-1386

32. శ్రీ ఉద్దండ భారతి (కీ. వె. 1794

35. శ్రీలభినందంద బోధానంద విద్యాశంకరభారతి ,, 1825

39. శ్రీవిద్యాశంకర సృసింహభారతి (ఉద్దండభారతి) 1878-1896

40. శ్రీ విద్యాసృసింహశంకర భారతి ,, 1896-1906

41. జగద్గురు శ్రీబోధానంద భారతి 1906-1923

42. జగద్గురు శ్రీకల్యాణానంద భారతి 1907-

శ్రీ విద్యాశంకర భవనము, గర్తపురి.

43. జగద్గురు శ్రీ సదాశివానంద భారతి 1947-

శ్రీ సదనమ్, గర్తపురి.

(బ్రహ్మవిద్య:— మహాశాలుండగు శౌనకుఁడు విధిద్వప్త విధానంబున నజీరసుని కడకుఁబోయి ప్రార్థింప నాయజీరసుఁడు శౌనకునికొఱకు బ్రహ్మవిద్యోప దేశమును సూత్రప్రాయఁబుగ నిట్లుచేసెను.—

“ద్వేవిద్వేవేదితవ్యే ఇతిహస్య యద్రుహ్మవిదో వదన్తి  
పరాచైవాపరాచ”-

అజీరసుఁడు దాఁ జేయుచున్న యుపదేశము స్వకపోల  
కల్పిత విశేషమును స్వాభీప్తనిర్వహణమునకై సమయోచిత  
ముగ నెద్దియో యొక విధమునఁ బల్కునట్టి సంచకొత్తులెంత  
మాత్రమునుగాక దనకు నవిచ్చిన్నపారంపర్యక్రమమున జగ  
త్కర్తయును జగత్పరిపాలకుఁడునగు బ్రహ్మముఖము నుండి  
పురుషనిశ్శ్వాసమట్లు అప్రయత్నముగా నెలువడినట్టియును  
బ్రహ్మవిత్తులెల్లరును నప్రిహతముగను నకలంకముగను నధీతి  
బోధాచరణములచేః బ్రబోధనును గావించునట్టియుఁ విద్యా  
విశేషమే యను సతిశయముతో- “హస్య యద్రుహ్మవిదో  
వదన్తి”యని విద్యావైభవమును సంకీర్తనమును జేసియున్నాఁడు.  
ఉపదేశ విశేషమేమన నైహికాముష్మిక నిశ్శేయసముల  
నందగోరు సర్వవిజ్ఞానకాముడనశ్యము పరావిద్య యపరావిద్య  
యని ప్రసిద్ధిఁగాంచిన రెండువిద్యలను నవశ్యము దెలిసికొని  
తీరవలయునని. ఇచట పరావిద్యయన జ్ఞాననిష్ఠ యనియును,  
అపరావిద్యయనఁ గర్మనిష్ఠయనియు బ్రహ్మవాదుల యభి  
ప్రాయము. ఏతద్విషయమునే శ్రీకృష్ణభగవానులు—

“లోకేస్మిన్ద్వివిధా నిష్ఠాపురాప్రోక్తా మయానఘ !

జ్ఞానయోగేన సాంఖ్యానాం కర్మయోగేన యోగినామ్”ని  
నిర్వచించియున్నారలు- కర్మనిష్ఠయన నాలుగు వేదములందును  
మంత్ర బ్రాహ్మణములచే నుపదేశింపఁబడిన నిత్యనైమిత్తిక  
కామ్యకర్మ విశేషములును శాంతికపాప్తికకర్మ విశేషములునని



యభిప్రాయము. జ్ఞాననిష్ఠయన నుపనిష్ఠులచే నుపదేశింపఁబడు  
సర్వకర్మ సంన్యాసపూర్వక బ్రహ్మనిష్ఠయనియు నభిప్రాయము.  
ఇట్టి యభిప్రాయము సువ్యక్తముగాఁగ నజ్గరనుఁడు—

“తత్రాపరా ఋగ్వేదో యజుర్వేదః సామవేదోఽ-  
ధర్వవేదః శిక్షాకల్పో వ్యాకరణం నిరుక్తం ఛందో జ్యోతిషమితి ।  
అథపరాయయా తదక్షర మధిగమ్యతే”యని యుపదేశించెను—

ఇట్లుపదేశించి సర్వోపనిష్ఠత్వతి పాద్యమగు నక్షర  
స్వరూపమును బైనాలుగుశ్లోకములచే నతిగంభీరముగ నుపదే-  
శించెను. ఇయ్యది మొదటి ఖండమునందలి విషయము. ఇక  
రెండవఖండము నందన్ననో “సత్యమేవ జయతే” యని విశే-  
షించి చెప్పదలఁచిన మహాపదేశమునందలి సత్యశబ్దార్థమును  
వివరించుచున్నాఁడు— అందు మొదటిమంత్రమిట్లు సింహగర్జ  
నముతోఁ జెప్పఁబడుచున్నది.—

“తదేతత్సత్యం మన్నేషు కర్మాణి కవయో యాన్య  
పశ్యంతాని త్రేతాయాం బహుధా సంతతాని । తాన్యాచరథ  
నియతం సత్యకామా ఏషవః పథాః సుకృతస్యోకే” యని.

“సత్యమేవ జయతే” యను మహావాక్యమును నిత్య  
మగు నాదర్శముగా శిరసావహించిన భారతీయులమగు మనలను  
ఆజ్గరనుఁ డిట్లు చేయియై త్తి సింహగర్జనముతో శాసించుచున్నా-  
డనియేసర్వవిధముల మనముగ్రహింపవలయును. ఏమనిశాసించు-  
చున్నాడనిన—తదేతత్సత్యం ఆ యానుప్రసిద్ధమగు సత్యమన  
నిదియే; ఎయ్యది? కవయః—విద్వాంసులగు బ్రహ్మవాదులు

త్రేతాయాం - ఋగ్వజుస్సామ లక్షణమగు వేదరాశియందలి,  
 మంత్రేషు - మంత్రములందు, బహుధా-నానాప్రకారములుగా  
 సంతతాని - వ్యాపించియుండు, యాని కర్మాణి-ఏకర్మములను,  
 అపశ్చక్-కనిపెట్టిరో, తాని-ఆకర్మములే సత్యమనునది, సత్య  
 కామాః - సత్యమునే నిరంతరముగ నభీష్టుముగఁ గోరుచుట్టి  
 మహానుభావులారా! తాని - అట్టి సత్యమనెడి కర్మములను,  
 నియతం - తప్పక, ఆచరథ-ఆచరింపుడు. ఏషః-ఇట్టి కర్మాచర  
 ణమే, వః - మీకు, లోకే-ఈలోకమునందు, సుకృతస్య-పుణ్య  
 కర్మసంబంధమైన, పన్థాః - మార్గము అనఁగా వేదములందు  
 నుపదేశింపఁబడిన కర్మములే సత్యశబ్దవాచ్యములు. అవ్వానిని  
 నియతముగ నాచరించుటయే సత్యకామునికి లక్షణమని  
 తాత్పర్యము.॥ ౧-౨-౧.

ఇట్లు సత్యకాములు సత్యమనెడి కర్మముల నాచరింప  
 వలయునని విధించి యట్టి కర్మములయందు నవశ్యక ర్తవ్యము  
 లనువాని నాచరింపకపోయినచోఁ గల్గు ననర్థమును, ఆచరించి  
 నచోఁగల్గు ఫలవిశేషమును నుత్తరములగు తోమ్మిదిశ్లోకములచే  
 నిర్వచింపఁబడుచున్నది. —

అట్లుప్రతిపాదించఁబడిన కర్మవిశేషములేవియన—

1. త్రేతాగ్ని సంగ్రహము 2. నిత్యాగ్ని హోత్రము
3. ధర్మ 4. పౌర్ణమాసము 5. చాతుర్మాస్యములు 6. ఆగ్ర
- యణము 7. అతిథి పూజనము 8. వైశ్వదేవము 9. జ్యోతి
- హోమము 10. ఇష్టాపూర్తదత్తములును.

ఇట్టికర్మముల నియతముగ నాచరించుచుండుటయే సత్య  
 మనెడు కర్మనిష్ఠ ఇదియే యపరావిద్య. కావున సత్యమన దెలిసి

కొవఁబడవలసిన రెండు విద్యలలోను నపరావిద్యయని ముండకొ  
పనివన్నాత బ్రహ్మధము గావించుచున్నట్లు సువ్యక్తమయ్యెడిని.

పరావిద్య:- ఇక పరావిద్యచే బొందఁబడునని చెప్పఁ  
బడినట్టి యక్షరముగూడ సత్యమేయనియు నట్టి పరావిద్యా  
విషయమగు సత్యమగు నక్షరము నుపదేశము నొందుటకుఁదగు  
సాధికారమును సంపాదించ దలచువాఁడేమి సేయవలయునను  
విశేషము పండ్రెండవ మంత్రముచే నిట్లుపదేశింపఁబడుచున్నది.

“పరీక్ష్య లోకా న్కర్మ చిత్రాన్బ్రాహ్మణో నిర్వేదమా  
యాన్నాస్త్యకృతః కృతేన । తద్విజ్ఞానార్థం సగురు మేవాభి  
గచ్ఛేత్సమితాప్తణిః శ్రోత్రియంబ్రహ్మనిష్ఠమ్”ని॥ముంగ-౨-౧౨.

(బ్రాహ్మణుఁడు కర్మచే సంపాదించఁబడు లోకములను  
తెస్సగఁ బరీక్షించి అకృతమనెడి మోక్షమెంత మాత్రమును  
గర్మచేబొందఁబడ నేరదని తెలిసికొని, - నిర్వేదమాయాత్ -  
తీవ్రమగు వైరాగ్యమును బొందవలయు ననగా సర్వకర్మ  
సంన్యాసమును గావింపవలయును. అట్లు సర్వకర్మ సంన్యా  
సము గావించిన బ్రాహ్మణుఁడు, తద్విజ్ఞానార్థం - అట్టి సత్య  
మనెడి యక్షరమును దెలిసికొనుటకు, సమితాప్తణిః - యథో  
చితమగు కానుకను జేతియందుఁబట్టుకొని, శ్రోత్రియం - వేద  
విహితజ్ఞానమునుకల్గి వేదవిహితమగు ననుష్ఠానము నాచరించు  
చున్నట్టి, బ్రహ్మనిష్ఠం - బ్రహ్మనిష్ఠయందుఁ బూర్ణుడైనట్టియు  
ననఁ బరమహంస పరివ్రాజకాచార్య నర్మ్యుడైనట్టి, గురుం -  
గురువునన్నిధికి, అభిగచ్ఛేత్ - ప్రార్థనాపురస్సరముగఁ జూపల  
యును. ఏతద్విషయమునే శ్రీకృష్ణభగవానులు - “తద్విద్ధి

ప్రణిపాతేన పరిప్రశ్నేన సేవయా"యని యుప దేశించి యున్నారలు. అట్లు తీవ్రవైరాగ్యముతో సర్వకర్మసంన్యాసి సద్గురువు కడకుఁబోయిన నచ్చట సద్గురువేమిచేయును. అట్టి గురువు వలనఁగల్గు ప్రయోజనమేమి యన నంతిమశ్లోకముగు పదు మూడవ శ్లోకముచే నిట్లు చెప్పఁబడియున్నది.

“తస్మై స విద్వానుపసన్నాయ సమ్యక్ప్రశాంతచిత్తాయ శమాన్వితాయ | యేనాక్షరంపురుషంవేద సత్యం ప్రోవాచ తాం తత్త్వతో బ్రహ్మవిద్యా”మృది ||ముం|| ౧-౨౧౩.

అట్లు సమీపించినట్టియు, లెస్సగ ప్రశాంతిఁజెందిన యంతఃకరణమును గల్గినట్టియు విద్యార్థికిఁజకు, సవిద్వాక్ ఆశ్రోత్రియుఁడగు బ్రహ్మనిష్ఠు జీవరావిద్యచే నక్షరమును పురుషుఁడునగు సత్యమును దెలిసికొనునో యట్టి బ్రహ్మవిద్యను బ్రహ్మభావముతోఁ బుష్కలముగ నుపదేశించును. ఇచ్చట సత్యమన నక్షరముగు బ్రహ్మమేయని యర్థము. ఏతదర్థమునే “సత్యం జ్ఞానమన నం బ్రహ్మ”యను దైతిరీయోపనిషత్తుగూడ నుద్ఘోషించుచున్నది. భారతసంస్థానము “సత్యమేవ జయతే” యను మహావాక్యమును నిత్యముగు నాదర్శముగ శిరసావహించి ముండకోపనిషత్సూత్ర యొక్క ప్రామాణ్యభావమును బ్రకటింపటచే నట్టి ముండకోపనిషత్తునందుఁ బ్రదర్శింపఁబడిన బ్రహ్మవిద్యా సంప్రదాయమున ననాద్యవిచ్ఛిన్న పరంపరాక్రమమున మూర్ధాభిషిక్తులమై భారతభూమియందు నప్రతిహత మగు యశంబును గాంచుచున్న మాయొక్క జగద్గురుత్వమును వెల్లడించి మా ముందుఁగల సూర్యోపదేశాధికారమును బ్రచు

రించి భారతీయోన్నత్యమును సింహగర్జనముతో నీచతుస్సాగర  
పరివేషితంబగు పృథివియందుఁ బ్రకటించుచుండుటకు మే  
మపారమగు సత్త్వసందమును బొంది భారత సంస్థానాభ్యుచ్చ  
యము కొఱకు నిరంతరము నారాయణస్మరణంబులఁ జేయు  
చున్నారము. ఇయ్యది ప్రసంగానుప్రసక్తి — ప్రకృతము ననుస  
రింతము. ఇయ్యది ప్రథమముండకమునందలి ద్వితీయఖండ  
విశేషవిషయము. ఏదియన - సత్యమన పరావరవిద్యలను  
ద్వైవిధ్యముతో నొప్పుచు బ్రహ్మవిద్యయేకాని వేటొండు  
ఎంతమాత్రమునుగాదు.

రెండవ ముండకము - మొదటి ఖండము - మొదటి  
ముండకమున రెండవ ఖండమునందలి యంతిమశ్లోకము -  
“యేనాశ్చిరం పురుషం వేద సత్యం ప్రోవాచ తాం తత్త్వతో  
బ్రహ్మవిద్యామ”ని బ్రహ్మవిద్యకు విషయము సత్యమని చెప్పఁ  
బడియె. అట్టి సత్యస్వరూపమును బోధించుటకు రెండవ ముండ  
కము ప్రవర్తింపుచున్నది. అందుమూలశ్లోకము “తదేత త్సత్యం  
యథా సుదీప్తా త్పవకా ద్విస్ఫలిశ్లాః సహస్రశః ప్రభవన్తే  
సరూపాః । తథాక్షరా ద్వివిధాఃసోమ్య భావాః ప్రజాయన్తే  
తత్రచైవాపి యన్తి” యని ||ముం|| ౨౧-౧.

ఆయీసత్యమన నియ్యదియ - ఎయ్యదియన - లోక  
ములో తెన్నగాఁ బ్రకాశించుచుండిన యగ్నివలన వేలకొలది  
సమానరూపములుగల మిణుగురు లుద్భవించుచుండునో యటు  
లనే నక్షరమగు సత్యమువలన నానావిధములగు భావములు  
ప్రకృష్టముగఁ బుట్టుచుండును. అట్టి సత్యమునందే లయముఁ

జెందుచుండునని సత్యశబ్దార్థము సదృష్టాసముగను, సంక్షేపము గను నుపదేశింపఁబడియున్నది. ఈ శ్లోకము మొదటి ముండ కము యొక్క మొదటి ఖండమునందలి యేడవశ్లోకమున వాదమే. అదెదియన—

“యథోర్ణనాభిః సృజతే గృహ్ణతే చయథా పృథివ్యా మోషధయః సంభవన్తి । యథాసతః పురుషాత్కేశలోమాని తథాఽక్షరాత్సంభవతీహ విశ్వమ్॥ (ముం. ౧-౧-౭)

ఇక నీశ్లోకానంతరము పరగు తొమ్మిది శ్లోకములు నీశ్లోకార్థవివరణమే కాని వేఱొందుగాదు. ఇక రెండవ ఖండ మన్ననో యట్టి సత్యమును దెలిసికొనుటకు దగు స్థానమును సాధనమును బోధింపఁ బ్రరర్థించుచున్నది. అందు మొదటి రెండుశ్లోకములును మూలశ్లోకములు. అవెవ్వియన— “ఆవిః సంనిహతం గుహాచరం నామ మహత్పరమత్యైత త్సమర్చితమ్ । ఏజత్రాపణన్నిమిషచ్ఛ యదేతజ్జానథ సదసద్వశ్యాం పరం విజ్ఞానాద్యద్వరిష్టం ప్రజానామ్ (ముం. ౨-౨-౧) యదర్చి మద్యదణుభ్యోఽణు చ యస్మింల్లోకా నిహితాలోకినశ్చ । తదేతదక్షరం బ్రహ్మ సప్రాణస్తదు వాఙ్మనః । తదేతత్సత్యం తదమృతం తద్వేదవ్యం సోమ్య విద్ధి”యని ॥ముం. ౨-౨-౨॥

ఇచ్చట నైదు చరణములుగలవు. అందు మొదటి నాలుగు చరణములును సత్యస్వరూపమును నట్టి సత్యము నస్వేషణమును జేయుస్థానమును బోధింపుచున్నవి. అట్టి నాలుగు చరణములచేతను సత్యమునే యుపదేశించి యద్దానిని “తదేతత్సత్యమ్”ని పూర్వమునందు వలెనే నిర్వచించి -

యయ్యదియే యమృతమనియు నయ్యదియ - “తద్వేద్యవ్యమ్” -  
 యశశ్యము దెలిసికొనఁబడవలయుననియు, కానంజేసియద్దాని  
 “సోమ్యవిధి”యని శౌనకునకు నగ్గిరనుడు విధించుచున్నాడు,  
 దానంజేసి శౌనకుని స్థానమున నున్న భారతీయులనందరను  
 శాసించుచున్నాడని యర్థము - పిమ్మట మూడువోక్తిములచే  
 “తద్వేద్యవ్యమ్మ”ను విషయము నొక రూపకముతో బోధించి -  
 జిజ్ఞాసువులకు సత్యస్వరూపము నుకరముగ బుదికి గోచరమగు  
 ననుపదేశింప నొక యుపమానపురస్సరముగ సత్యస్వరూపము  
 నుపదేశించుచున్నాడు. అట్టి యుపమానమునందు దృష్టాంత  
 ముగ నొక చక్రమిట్లు వ్రదర్శింపఁబడియున్నది. —

“అరా ఇవ రథనాభౌ సంహతా యత్రనాడ్యః స  
 ఏషోఽన్తశ్చరతే బహుధా జాయమాన”యని.

చక్రమన “భావవ్యంజకం రేఖా రూపమ్మ”ని చక్ర  
 కోవిదులు నెప్పుచున్నారు. ఇక్కడ సత్యభావవ్యంజకమగు  
 రేఖారూపమునకు స్వరూపరూపకమగు సంకేతము రథమని.  
 కావున నిచట నుపదేశింపఁబడిన చక్రమునకు సత్యరథమని  
 బ్రహ్మవాదుల యొక్క సంకేతము. ఇది యట్లుండ బృహదా  
 రణ్యకమున ‘సత్యమే ధర్మము ధర్మమేసత్య’మని యొక యుప  
 దేశమిట్లు గలదు.

“స నైవ వ్యభవత్తచ్ఛ్రేయోరూప మత్యస్యజ్యత ధర్మం  
 తదేతత్ క్షత్తస్య క్షత్త్రం యద్ధర్మస్తస్మాద్ధర్మాత్పరం నాస్యథో  
 అబలీయా స్ఫలీయాగ్ సమాశగ్ సతే ధర్మేణ యథారాజైవం  
 యోవైసధర్మః సత్యంవై తత్తస్మాత్సత్యం వదన్తమాహుర్ధర్మం

వదతీతి ధర్మం వదన్ గ్ సత్యం వదతీత్యేత ధ్యే వైతదుభయం  
భవతి"యని (బృహ. ౧ | ౪ | ౧౪॥)

దానంజేసి యీచక్రమును ధర్మరథమనిగూడఁ జెప్ప  
నొప్పును. బృహదారణ్యకముందుఁగూడ సత్యము ముండకొప  
నిషత్తునందువలెనే యట్టి దృష్టాంతముచేతనే యిట్లుప దేశింపఁబడి  
యున్నది.—

“స యథోర్థనాభిస్తనుచోచ్చరేద్యథాగ్నేః తుద్రా  
విస్ఫులిజా వ్యుచ్చరస్తేవమే వాస్మాదాత్మనః సర్వేప్రాణాః  
సర్వేలోకాః సర్వేదేవాః సర్వాణిభూతాని వ్యుచ్చరన్తి  
తస్యోపనిషత్సత్యస్య సత్యమితి ప్రాణావై సత్యం తేషామేష  
సత్యమ్”ని (బృహ॥ ౨ | ౧ | ౨)

అంతియకాదు. ఈసత్యరథము లేక ధర్మరథము బృహ  
దారణ్యకమునందుఁగూడ నిట్లుప దేశింపఁబడియున్నది.—

“స వా అయమాత్మా సర్వేషాం భూతానామధిపతిః  
సర్వేషాం భూతానాగ్ రాజా గద్యథా రథనాభౌ చ రథ నేమా  
ఛారాః సమర్పితా ఏవమేవాస్మిన్నాత్మని సర్వాణి భూతాని  
సర్వేదేవాః సర్వేలోకాః సర్వేప్రాణాః సర్వ ఏత ఆత్మానః  
సమర్పితాః”యని (బృహ. ౨ | ౫ | ౧౫).

ఇక ముండకొపనిష ద్వాఖ్యానమగు ప్రశోషిపని  
షత్తునందు నీ సత్యరథ మిట్లుప దేశింపఁబడియున్నది.—

“అరా ఇవ రథనాభౌ ప్రాణే సర్వం ప్రతిష్ఠితమ్ ।  
ఋచో యజుగ్గ్మి సామాని యజ్ఞః క్షత్రిం బ్రహ్మచ”యని.



ఇటులనే కాపీతకి బ్రాహ్మణోపనిషత్తునందు నింద్ర ప్రతర్దనాఖ్యాయిక యందు సీరథమిట్లు నిర్వచింపబడియున్నది—

“తద్యథా రథస్యా రేషు నేమిరర్పితా నాభావరా అర్పితా ఏవమేవైతా భూతమాత్రాః ప్రజ్ఞామాత్రాస్వర్పితాః ప్రజ్ఞా మాత్రాః ప్రాణే అర్పితాః స ఏషప్రాణ ఏవప్రజ్ఞాత్మా”యని (కౌ.షీ. 31౮). ఇచటఁ బ్రాణశబ్దము బ్రహ్మపరమన సత్య పరమే యని సుస్పష్టము.

ఇట్లు రథ స్పష్టానముతో ‘సత్యమును’ దెలియజెప్పి యంతిమశ్లోకముచే నాసత్యము సర్వవ్యాపకమగు బ్రహ్మమే యని యిట్లు నిర్వచింపబడినది.—

“బ్రహ్మైవేదమవృతం పురస్తాద్భ్రహ్మ పశ్చాద్భ్రహ్మ దక్షిణతిశ్చోచ్చతరేణ । అథశ్చోర్ధ్వం చ ప్రసృతం బ్రహ్మైవేదం విశ్వమిదం వరిష్య”మృని ॥ముం. ౨ । ౨ । ౧౨.

డానంజేసి యీరథము బ్రహ్మరథమనిగూడఁ జెప్పఁ బడుచున్నది. ఇంతియకాదు—ప్రశ్నోపనిషత్తునందలి యాఱవ ప్రశ్నమునందలి యీరథ మంత్రమునందెట్లు రథము నిర్వచింపఁ బడి, యేడవమంత్రముచే బ్రహ్మజ్ఞాన ముపసంహారము చేయుట చే నియ్యది బ్రహ్మరథ మనఁబడుచున్నది. అదెట్లన—

“అరా ఇవ రథనాభౌ కలా యస్మిస్ప్రతిష్ఠితాః । తం వేద్యం పురుషం వేద యథా మా నో మృత్యుః పరివృథా

ఇతి॥ ప్రశ్న ౬ । ౬ ॥

తాన్వోవా చైతాన దేవాహమేతత్పరం బ్రహ్మవేద నాతఃపరమ  
స్తీతి. యని || ప్రశ్న ౬ | 2 ||

ఇట్లు రెండవ ముండకమున రెండవఖండము రథదృష్టాన  
పురస్కరముగ సత్యమును బ్రహ్మమును బోధించుచున్నది.

ఇక మూడవముండకమున ప్రథమఖండమునఁబూర్వ  
మునం దుపదేశింపఁబడిన సత్యాఖ్యబ్రహ్మమును దెలిసికొను  
టకు సాధనముల నుపదేశించుచు నందు సత్యముయొక్క  
ప్రాశస్త్యమును బోధింప నీరెండు మంత్రములు నుపదేశింపఁబడి  
యున్నవి—

“సత్యేన లభ్య స్తపసా హ్యేష ఆత్మా సమ్యక్జ్ఞానేన  
బ్రహ్మచర్యేణ నిత్యమ్ | అస్తశరీరే జ్యోతిర్మయోహి శుభ్రో  
యం పశ్యన్తి యతః క్షీణదోషాః || (ముం. 3 | ౧ | ౫).

సత్యమేవ జయతే నానృతం సత్యేన పథా వితతో దేవ  
యానః | యేనాక్రమస్త్వేషయో హ్యప్తకామా యత్ర  
తత్సత్యస్య పరమం నిధానమ్” || (ముం. 3 | ౧ | ౬).

ఈ యాటవమంత్రమునందు— ‘సత్యమేవ’, ‘సత్యేన’  
‘సత్యస్య పరమం నిధానం’ అని సత్యశేబ్దము ప్రత్యయభేద  
ముచే మూడుమారులు లుచ్చరింపఁబడియున్నది. ఇక నీఖండము  
నందలి తరువాత నాలుగు మంత్రములును రెండవఖండమునం  
దలి మొదటి తొమ్మిది మంత్రములును సత్యముచే సత్యము  
యొక్క పరమంబగు నిధానమును బొందువానికి గల్గు మహా  
ఫలములను ప్రబోధించుచున్నవి. ఇట్లు అజ్గిరనుఁడు శౌనకునకు  
జెప్పవలసిన బ్రహ్మవిద్యసంతయును జెప్పినటుల యుపనిషత్సూత్ర  
యిట్లు ముల్లోకములకును సింహగర్జనముచే బ్రకటింపుచున్నది.

“తదేతత్సత్య మృషిరజ్ఞీరాః పురోవాచ” యని.

ముం. 3 | ౨ | ౧౧.

అనగా మహారియగు నజ్ఞిరసుఁ డుపదేశముఁ జేసినట్టి యాసత్య మిదియే యని. అనఁగా— “ద్యే విద్యే వేదితవ్యే ఇతి హస్య యద్భహ్మ విదో వదన్తి పరాచైవాపరాచ ” యని. చెప్పఁబడిన పరావిద్యయు నపరావిద్యయు నను రెండువిద్యలే సత్యమనునది. అట్టి సత్యము నాశ్రయించి యాచరించువాఁడే యిచట— ‘సత్యమేవ జయతే’ యను మహావాక్యమునందలి సత్యశబ్దవాచ్యుఁడు.

అట్టి సత్యశబ్దవాచ్యుడే ‘జయతే’ - ముల్లోకములను జయించును. ‘నాస్మతం’ - అస్మతము సత్యముకంటె భిన్నమును సత్యవిరుద్ధమును సత్యవిదూరమునగున దెదియెనను. అట్టి యస్మతము నాశ్రయించినవాడు ‘న జయతే’ ఇహలోకమునందే యిండుకేనియుఁ బ్రయోజనమును బొందనేఱఁడు. ఇంక పరలోకమునుగూర్చి చెప్పవలసిన భిషయమే లేదు. అన నిహపరముల రెండింటికిని సత్యంతము దూరమగుటయే కాక సర్వవిధముల భ్రంశమును జెందునని యర్థము.— ఇయ్యది ముండకోపనిషత్తుయొక్క పరమతాత్పర్యము.

ముండకోపనిషత్తునందలి యాఱుఖండములును గొన్ని శ్లోకములను మూలముగాఁగలిగి తదితరములగు శ్లోకములన్నియు వ్యాఖ్యానముగాఁ బరగుచున్నవి. అట్టి మూలశ్లోకము లిచట ననాయాసముగాఁ దాత్పర్యమును జనుపరులు గ్రహించుటకు సంగ్రహముఁ జేయఁబడుచున్నవి—

— ముండకోపనిషత్సూత్రము —

1. ఓమ్ - బ్రహ్మదేవానాం ప్రథమః సంబభూవ విశ్వస్య కర్తా  
భువనస్యగోప్తా । సబ్రహ్మవిద్యాం సర్వవిద్యా ప్రతిష్ఠా మధ  
ర్వాయ జ్యేష్ఠపుత్రాయ ప్రాహ॥ ౧ | ౧ | ౧
2. అథర్వణే యాం ప్రవదేత బ్రహ్మైధర్వా తాం పురోవా  
చాజ్గీరే బ్రహ్మవిద్యామ్ । స భారద్వాజాయ సత్యవహాయ  
ప్రాహ భారద్వాజోఽజ్గీరసో పరావరామ్॥ ౨
3. శౌనకోహవై మహాశాలోఽజ్గీరసంవిధివదుసన్నః ప్రప్రచ్ఛ ।  
కస్మిన్ను భగవో విజ్ఞాతే సర్వమిదం విజ్ఞాతం భవతీ॥ ౩
4. తస్మై సహివాచ । ద్వే విద్యే వేదితవ్యే ఇతి హస్మ  
యద్రబ్హమిదోవదన్తి పరాచైవాపరాచ॥ ౪
5. తత్రాపరా ఋగ్వేదో యజుర్వేదః సామవేదోఽథర్వ  
వేదః శిక్షాకల్పో వ్యాకరణం నిరుక్తం ఛందో జ్యోతిషమితి ।  
అథ పరా యయా తదక్షర మధిగమ్యతే॥ ౫
6. య త ద్రదేశ్య మగ్రాహ్య మగోత్ర మవర్ణ మచక్షుః  
శ్రోత్రం తదపాణి పాదం । నిత్యం విభుం సర్వగణం సు  
సూక్ష్మం తదవ్యయం యద్భూత యోనిం పరిపశ్యన్తి  
ధీరాః॥ ౬
7. యథోర్ణనాభిః సృజతే గృహ్లాతే చ యథా పృథివ్యా  
మోషధయః సంభవన్తి । యథా సతః పురుషాత్కేశ  
లోమాని తథాక్షరాత్సంభవతీహ విశ్వమ్॥ ౧ | ౧ | ౭

8. తదేతత్సత్యం మన్తేషు కర్మాణి కవయో యాన్యపశ్యం  
స్తాని త్రేతాయాం బహుధా సంతతాని । తాన్యాచరథని  
యతం సత్యకామా ఏషవః పథాః సుకృతస్యలోకే॥ ౧-౨-౧
9. తవఃశ్రద్ధేయే హ్యుపవసన్త్యరణ్యే శాన్తా వివాంసో భైక్ష  
చర్యాం చరన్తః । సూర్యద్వారేణ తే విరజాః ప్రయాన్తి  
యత్రామృతః సపురుషో హ్యవ్యయాత్మా ॥ ౧-౩-౧౨.
10. పరీక్ష్యలోకా సుర్మచితా బ్రాహ్మణో నిర్వేద మాయా  
నాస్త్య కృతః కృతేన । తద్విజ్ఞానార్థం సగురుమేవాభి  
గచ్ఛేత్ సమిత్పాణిః శ్రోత్రియం బ్రహ్మనిష్ఠమ్॥ ౧-౩-౧౩
11. తస్మై సవిద్వానుపసన్నాయ సమ్యక్ప్రశాంతచిత్తాయ  
శమాన్వితాయ । యేనాక్షరం పురుషం వేద సత్యంప్రోవాచ  
తాం తత్త్వో బ్రహ్మవిద్యామ్ ॥ ౧ । ౩ । ౧౩
12. తదేతత్సత్యం యథాసుదీప్తా త్పావకా ద్విస్ఫులింగాః ।  
సహస్రశః ప్రభవన్తే సరూపాః । తథాక్షరా ద్వివిధాః  
సోమ్య భావాః ప్రజాయన్తే తత్రచైవాపి యన్తి ॥ ౨-౧ । ౧
13. ఆవిః సంన్నిహితం గుహాచరం నామ మహత్పదమత్రైతతే  
సమర్పితమ్ । ఏజత్పాణినిమిషచ్ఛ యదేతజ్జానథ సద  
సద్వరేణ్యం పరం విజ్ఞానాద్యద్వరిష్ఠం ప్రజానామ్॥ ౨-౨-౧
14. యదర్చిమద్యదణుభ్యోఽణు చ యస్మింల్లోకా నిహితా  
లోకినశ్చ । తదే తదక్షరం బ్రహ్మ సప్రాణస్తదు వాఙ్మనః ।  
తదేతత్సత్యం తదమృతం తద్వేద్యం సోమ్య విద్ధి॥ ౨-౨-౨

15. అరా ఇవ రథనాభౌ సంహతా యత్ర నాడ్యః స ఏషోఽ  
 స్తశ్చరతే బహుధా జాయమాన్యః । ఓమిత్యేనం ధ్యాయథ  
 ఆత్మానం స్వస్తివః పారాయ తమసః పరస్తాత్ ॥ ౨౧౨౬
16. బ్రహ్మైవేదమమృతం పురస్తాద్బ్రహ్మ వశాచ్ఛబ్రహ్మ  
 దక్షిణతశోఽపైతరేణ । అథశోఽర్థ్వంచ ప్రసృతం బ్రహ్మై  
 వేదం విశ్వమిదం నరిషమ్ ॥ ౨౧౨౭ ॥ ౧౧
17. స త్యేన లభ్యస్తపసా హ్యేష ఆత్మా సమ్యక్ జ్ఞానేనబ్రహ్మ  
చ ర్యేణ నిత్యమ్ । అస్తశరీరే జ్యోతిర్మయోహి శుభ్రో  
యం పశ్యన్తి యతయః క్షీణదోషాః ॥ 3-౧-౧౬.
18. సత్యమేవ జయతే నాస్మతం సత్యేన పథా విత్తో  
యానః । యేనాక్రమస్త్యృషయో హ్యృష్టకామా యత్ర  
తత్సత్యస్య పరమం నిధానమ్ ॥ 3-౧-౧౭.
19. తదేతత్సత్య మృషి రజ్జిరాః పురోవాచ నైతదచీర్ణ  
వ్రతోఽధీతే । నమః పరమ ఋషిభ్యో నమః పరమ  
ఋషిభ్యః ॥ 3-౨-౧౦.

— స త్య ర థ ము —

ఇంతవఱకును గ్రంథసందర్భముచే 'సత్యమేవ జయతే'  
 యనుమహావాక్యార్థము సువ్యక్తముగాఁగఁ దద్వ్యాఖ్యానమగు

ముండకోపనిషత్తాత్పర్య మొకింత సంక్షేపముగఁ బ్రదర్శింపఁ బడినది. మహావాక్యార్థమును సుగమముగఁ దెలియఁజేయు మూలశ్లోకములు పందొమ్మిది ప్రత్యేకముగాఁ బ్రదర్శింపఁ బడినవి. అందు పదునైదవవాక్య మిటు పరగుచున్నది.—

“అరా ఇవ రథనాభౌ సంహతా యత్రనాడ్యః స  
వీక్ష్యంతశ్చరతే బహుధా జాయమానః । ఓమిత్యేవం  
ధ్యాయథ ఆత్మానం స్వస్తివః పారాయ తమసః పరస్తాత్”ని.


ఏతద్వాక్యార్థాను వాదములుగ ప్రశ్నింపనిషత్తునందలి  
రెండవప్రశ్నమునందును నాటవ ప్రశ్న మునందును గ్రమముగా  
నీ రెండు శ్లోకములును వినవచ్చుచున్నవి.—

“అరా ఇవ రథనాభౌ ప్రాణే సర్వం ప్రతిషేతమ్ ।

ఋచోయజుర్గోషి సామాని యజ్ఞః క్షత్త్రం బ్రహ్మచ॥  
ప్రశ్న ౨౧౬

“అరా ఇవ రథనాభౌ కలా యస్మిన్ప్రతిష్ఠితాః । తంవేద్యం  
పురుషం వేద యథా మా వో మృత్యుః పరివృథా ఇతి”  
ప్రశ్న. ౬౧౬.

ఇంక నీ సత్య రథ మితరములగు నుపనిషత్తులందుఁ  
గూడ నుపదేశింపఁబడి యున్నదని చెప్పఁబడియె. ఇట్టి సత్య  
రథముచే గ్రహింపదగు నర్థము విపులమగుటచే నద్దానిఁ గరత  
లామలకముగఁ బ్రబోధింప సూత్రములు మాచేఁ బ్రవర్తింపఁ  
జేయఁబడినవి. అవ్వాని నిటఁ బొందుపఱచుచున్నారము.—



‘सत्यमेव जयते’



— స త్య ర థః —

1. అథాత సత్యరథం వ్యాఖ్యాస్యామః ।
2. సత్యరథ స్వేష ధర్మరథో దేవరథో బ్రహ్మరథ ఇతి విజ్ఞాయతే ॥
3. అరా ఇవ రథనాభౌ ప్రాణే సర్వంప్రతిష్ఠితం । ఋచో యజుగ్ధే సామాని యజ్ఞః క్షత్రిం బ్రహ్మచ తస్యైవ వ్యాఖ్యానమ్ ।
4. తద్ధి బిందుద్వయ చతుర్ద్వింశతి రేఖా వృత్తస్వయ చక్ర రూపమ్ ।
5. తత్ర పరిధిద్వయంతు మాయాశక్తి స్సదాశివా ।
6. బిందుద్వయం తూపనిషత్ ।



7. బిందుద్వయ పరిధిద్వయ యోగ్యధ్య ఏవ హ్యఙ్గా-ఇతి విజ్ఞాయతే ।
8. తత్రాధ్యస్తా చతుర్వింశతి రేఖాకలాఽపి సదాశివా ।
9. తద్భిన్న మధిష్ఠానం సదాశివమండల మితి సంకీర్త్యతే ।
10. సైవ కలాసత్య కలే త్యపిచ ।
11. సర్వేషా మప్యధిష్ఠానం సత్యం జ్ఞానమనంతం బ్రహ్మేతి శ్రూయతే ।
12. తస్యోపనిష దహరిత్యహమితి చ వాఙసనేయిసస్సమా మనన్తి ।
13. ఓమి త్యేతదితి సర్వేవేదా స్సర్వాణి తపాసిచ ।
14. స విక్షత బహుస్యాం ప్రజాయేయేతి ।
15. చతుర్వింశతి రేఖా కలాఽభవత్ ।
16. సైవ చతుర్వింశత్యక్షరా గాయత్రీతి విజ్ఞాయతే ।
17. అత్రకలా సదాశివా పరిధిస్సదాశివో మండలం సదాశివం బిందుస్సదాశివోఽతస్సర్వం సదాశివమితి విజ్ఞాయతే ।
18. అతస్సర్వం ఖల్విదం సత్యం సదాశివం బ్రహ్మైవ ।
19. తద్విజ్ఞానా దేవ తు పురుషార్థసిద్ధిః పురుషార్థసిద్ధిః ॥

ఇతి నారాయణ స్మృతిః



— సత్య విగ్రహము —

ఇంతవఱకు భారతసంస్థానముచే బ్రకటింపబడిన “The Constitution of India” యను గ్రంథముయొక్క ముఖ పత్రమునందు దేవనాగరీ లిప్తిలో ముద్రింపబడిన “సత్యమేవ జయతే” యను ముండకోపనిషత్సూక్తివాక్యార్థమును తర్జమునభివ్యంజకమునుజేయు సత్యరథచక్ర వ్యాఖ్యానమును సంతేపముగఁ బ్రదర్శింపబడియె. ప్రకృతమున నట్టి ముఖపత్రము నందు ముద్రింపబడిన “సత్యమేవ జయతే” యను మహా వ్యాక్యమునకు నత్యంతసన్నిహితముగ ముద్రింపబడిన సత్య విగ్రహముచే స్ఫురింపఁజేయఁబడు నర్థము నొకింతఁ బ్రదర్శించెదము. సత్యవిగ్రహస్వరూపము “సత్యమేవ జయతే” యను మహావాక్యమునకు నత్యంత సన్నిహితముగ నొక పీఠము నొప్పుచున్నది. అట్టి పీఠమునందలి మధ్యభాగమున బిందుద్వయ చతుర్వింశతి రేఖాసృతద్వయ చక్రరూపమగు సత్యరథము చిత్రింపబడియున్నది. ఈ సత్యరథమునే ధర్మరథమనియు దేవరథమనియు బ్రహ్మరథమనియును వేదములు వల్కుచున్నవి. ఇట్టి చక్రమునకు దక్షిణపక్షమున నొకయశ్వమును ఉత్తరపక్షమున నొక కామధేనువును జిత్రింపబడియున్నవి. ఇట్టి ప్రకల్పనముచే స్ఫురించు సర్థవిశేష మెద్దియన. —

సత్యరథముచే “సత్యంజ్ఞాన మనస్తం బ్రహ్మ” యను శ్రుతిచే ప్రతిపాదింపబడు బ్రహ్మము స్ఫురింపఁజేయఁబడును.

అశ్వము:— అశ్వముచే నట్టి బ్రహ్మము యొక్క మూర్తిభావమగు ప్రజాపతి స్ఫురింపఁజేయఁబడుచున్నాడు.

ఏలయున నశ్వము ప్రజాపతి దేవతాకము. వేయేల ప్రజాపతి  
నదృశమే యని వేదము లాఘోపింపుచున్నవి. అట్టివేద ప్రబో  
ధములతో సగ్రగణ్యము బృహదారణ్యకొపనిషత్తునందలి  
మూడవ యధ్యాయమునందలి, మొదటి బ్రాహ్మణమునందలి  
మొదటియనువాకము, - అదెద్దియన—

“ఉషా వా అశ్వస్య మేధ్యస్య శిరః । సూర్యశ్చక్షు  
ర్వాతః ప్రాణో వ్యాతమగ్నిర్వైశ్వానరః సంవత్సర ఆత్మాఽ  
శ్వస్య మేధ్యస్య । ద్యౌః పృథ్వీ మస్తరిక్షముదరం పృథివీ సాజ  
స్యం దిశః పార్శ్వే అవాస్తరదిశః పర్వవఙ్ముతవోఽజ్ఞాని మాసా  
శ్చార్ధమాసాశ్చ సర్వాణ్యహోరాత్రాణి ప్రతిష్ఠా నక్షత్రాణ్య  
స్తీని నభోమాగ్ సానిఃఘోరధ్యం సికతాః సింధవో గుదా యకృచ్ఛ  
క్లోమానశ్చ పర్వతా ఓషధయశ్చ వనస్పతయశ్చ లోమా  
న్యద్య స్పూర్వార్థో నిమ్నోచశ్శోఘనార్థో యద్విజృంభతే  
తద్విద్యోతతే యద్విఘానుతే తత్తనయతి యస్మేహతి  
తద్వర్షతి వాగేవాస్య వాక్కునీ ॥ బృహ. 3 । ౧ । ౧.

కామధేనువు;— కామధేనువన ముండకొపనిషత్తునందు  
నపరావిద్యయని నిర్వచింపఁబడిన - ఋగ్వేదము, యజుర్వేదము,  
సామవేదము, అథర్వవేదము, శిక్ష, వ్యాకరణము, కల్పము,  
నిరుక్తము, ఛందస్సుజ్యోతిషమనునవి. ఇయ్యది బ్రహ్మమువలన  
నిః శ్వాసమట్లు బయలువెడలెనని మైత్రేయీ బ్రాహ్మణముప  
దేశింపుచున్నది.—

“స యథార్ధైర్భాగ్నైరభ్యాహితస్య పృథగ్భూమా విని  
శ్చరన్త్యేవం వా అరేఽస్య మహతోభూతస్య నిశ్వసిత మేత

ద్యద్వగ్వేదో యజు ర్వేదః సామ వేదోఽథ ర్వాణీరస ఇతిహాసః  
పురాణం విద్యా ఉపనిషదః శ్లోకాః సూత్రాణ్యనువ్యాఖ్యానాని  
వ్యాఖ్యానాన్యైవైవైతాని నిశ్చసితాని” యని.

ఏతద్విషయమునే ముండకోపనిషత్తుగూడ నిట్లు బ్రద  
ర్శించుచున్నది.

“తస్మాద్వచః సామ యజ్ఞాంషి దీక్షౌ యజ్ఞశ్చ స ర్వే  
క్రతవో దక్షిణాశ్చ | సంవత్సరశ్చ యజమానశ్చ లోకాః  
సోమాయత్ర పవతే యత్రసూర్య”యని || ముం|| ౨ | ౧ | ౬.

ఏతద్విషయమునే శ్రీకృష్ణభగవాను లిట్లు నిర్వచించి  
యున్నారలు.—

“స హయజ్ఞాః వ్రజాః సృష్ట్వా పురోవాచ ప్రజాపతిః |  
అనేన వ్రసవిష్యద్వ మేషవో స్త్రిష్ట కామధుక్కు”ని. గీ|| 3||౧౦

ఇచ్చట ‘ఇష్టకామధు’క్కున - మనయొక్క సకలా  
భీష్టముల నొసంగు కామధేనువని యర్థము. ఇచ్చట కామ  
ధేనువన యజ్ఞములను నవ్వనిని బోధించు వేదములు నని  
యర్థము.—

ఇయ్యది అశ్వము వలనను కామధేనువువలనను గ్రహించ  
బడవలసిన విశేషములు - ఇట్టి విశేషములవలన నీ పీఠమును  
బ్రహ్మపీఠమనియు వ్రతిష్ఠయనియుఁ జెప్పనగును.

సింహత్రయము:- ఇఁక నీబ్రహ్మపీఠము నాధారముగఁ  
జేసికొని యాధేయముగ నొకే మూర్తిమంతముగ నగుపడునట్లు

సామరస్యముగ నలంకరింపఁబడిన మూఁడు సింహములతో నొప్పు విగ్రహ విశేషము చిత్రంపఁబడియున్నది. ఇట్టి ప్రకల్ప సమువలన సన్యోస్యసామరస్యముగల మూఁడు విశేషములు చతుష్పాత్తులందు సింహములట్లు, ద్విపాత్తులగు నరులందు (Citizens) సప్రతిహత తేజముతో బ్రహ్మమువలన సృజంపఁబడినట్లు దప్పక స్ఫూర్తిగల్గును. అట్టి సింహాత్రయము సృష్టివైచిత్ర్యమునుబట్టి వైచిత్ర్యమును బొందుచు భారతీయజాత్యమునకు జ్ఞాపకమగుచున్నది. అట్టి వైత్ర్యవిశేషమును శ్రుతిస్మృతి సదాచారప్రమాణాను ప్రాణితముగఁ బ్రదర్శింపుచున్నారము.



### — స త్య వి గ్ర హః —

1. అథాతః సత్యవిగ్రహం వ్యాఖ్యాస్యామః ।
2. భూర్భువస్సువరితి వా ఏతా స్త్రైస్రో వ్యాహృతయః ॥
3. తాసాము హస్నేతాం చతుర్థీం ॥ మాహాచమస్యః ప్రవేదయతే ॥ మహాఇతి । తద్భ్రహ్మ । స ఆత్మా । స రథః । అశ్లాస్యన్యా దేవతాః ॥
4. ప్రజాపతి ర్వా అశ్వః । యజ్ఞోవై కామధేనుః ॥
5. భూరితివా అయం లోకః । భువ ఇత్యన్తరిక్షం, సువరిత్యసా లోకః । మహాఇత్యాదిత్యః । ఆదిత్యేన వావ సర్వే లోకా మహీయన్తే ॥

6. భూరితి వా అగ్నిః । భువ ఇతి వా యుః । సువరిత్యాదిత్యః ।  
మహాఇతి చంద్రమాః । చంద్రమసా వావ సర్వాణిజ్యోతీగ్మి  
మహీయన్తే ॥
7. భూరితి వా ఋచః । భువ ఇతి సామాని । సువరితి యజూ  
గ్మి । మహా ఇతి బ్రహ్మ । బ్రహ్మణా వావ సర్వేవేదా  
మహీయన్తే ॥
8. భూరితి వై ప్రాణః । భువ ఇత్యపానః । సువరితి వ్యానః ॥  
మహా ఇత్యన్నం । అన్నేన వావ సర్వేప్రాణా మహీయన్తే ॥
9. అథాతః సగహితాయా ఉపనిష సం వ్యాఖ్యాస్యామః ॥
10. పంచస్వధికరణేషు । అధిలోక మధి క్షౌతిష మధివిద్య  
మధిప్రజ మధ్యాత్మిమ్ ॥
11. అథాధిలోకమ్ । పృథివీపూర్వరూపమ్ । ద్యౌ రుత్తర  
రూపమ్ । ఆకాశస్సన్ధిః । వాయుః సన్ధానమ్ ॥
12. అథాధిక్షౌతిషమ్ । అగ్నిః పూర్వరూపమ్ । ఆదిత్య  
ఉత్తర రూపమ్ । ఆపః సన్ధిః । వైద్యుతః సన్ధానమ్ ॥  
అథాధి విద్యమ్ । ఆచార్యః పూర్వరూపమ్ । అస్తేవాస్య  
త్తర రూపమ్ । విద్యాసన్ధిః । ప్రవచనగ్ సన్ధానమ్ ॥
14. అథాధిప్రజమ్ । మాతా పూర్వరూపమ్ । పితరోత్తర  
రూపమ్ । ప్రజాసన్ధిః । ప్రజపనగ్ సన్ధానమ్ ॥
15. అథాధ్యాత్మమ్ । అధరాహనుః పూర్వరూపమ్ । ఉత్త  
రాహనురుత్తరరూపమ్ । వాక్సన్ధిః । జిహ్వ సన్ధానమ్ ॥
16. తత్ర మృగేంద్రా అన్యోన్య సంశ్లిష్టాః ॥
17. త్రయో ధర్మస్కన్ధా యజ్ఞోఽధ్యయనం దానమితి ॥
18. త్రయో వర్ణా ద్విజాతయో బ్రాహ్మణః క్షత్రియో  
వైశ్య ఇతి ॥

19. త్రయ ఆశ్రమా బ్రహ్మచర్యం గార్హస్థ్యం సంన్యాసమితి ॥
20. మాత్రాశ్చ పాదా అకార ఉక్తాని మకార ఇతి ॥
21. తథా తద్భర్గోధియ ఇతిచ ॥
22. బ్రహ్మవిష్ణు మహేశ్వరా ఋషయః ॥
23. మహాకాళీ మహాలక్ష్మీ మహానరస్వత్యస్త్రిసో దేవతాః ॥
24. త్రీణి ఛందాగ్సి గాయత్ర్యుస్త్రిగనుప్తవితి ॥
25. శ్రుతిః స్మృతిః సూత్రమితి ప్రజ్ఞానాని ప్రస్థానాని ॥

ఇట్టి సింహాత్రయముచే భారత వర్షియాన్నత్యద్యోత కములగు విశేషములు స్ఫూర్తికి వచ్చుచుండును. ఇట్టి విశేషము లన్నియును సృజితబ్రహ్మములగు పరావిద్యయొక్కయు నపరావిద్యయొక్కయు వైచిత్ర్య విశేషములే యని వేఱఁజెప్ప నక్కరలేదు. ఇట్టి పరాపరవిద్యావైభవమే బ్రహ్మవిద్యా వైభవ మనియును నయ్యదియే భారతీ యాన్నత్యమనియును భారత నరులకు (Citizens) నాదర్శముగాఁ బ్రబోధమును జేయ సత్య విగ్రహము సర్వనరులకును బ్రతిక్షణమును నేమరుపాలులేకుండ బుద్ధియందు భాసింపఁజేయ 'ఒక గూఁసాయి' కాగితమునఁ జక్కగ ముద్రింపఁబడియున్నది. దానంజేసి యీసత్యవిగ్రహ దర్శనమాత్రముచే భారతనరుల కెల్లరకును ముండకొననిష త్ప్రామాణ్యమును నద్దానియందుఁ బ్రదర్శింపఁబడిన బ్రహ్మ విద్యా వైభవమగు బ్రహ్మవిద్యా సంప్రదాయాన్నత్యమును పరా ర విభాగముచే నొప్పు బ్రహ్మవిద్యయొక్క విశేషమును బ్రదర్శించుటయే భారతసంస్థానముయొక్క పరమ తాత్పర్యమని చెప్పి నదియును. కావున నట్టి యాదర్శముతో భారతనరు లెల్లరకుఁ ద్రికరణశుద్ధిగ నెల్ల కాలములంధును వర్తింపుచు

నైహికాముస్మిక నిశ్చేయసములఁ బడయుదురుగాక !

జన్మనా జాయతే జన్తుః కర్మణా జాయతే నరః ।

విద్యానశాద్భవేద్దీమా నృత్యజ్ఞానేన సర్వవిత్ ॥

మాతృపతృపదారాంశ్చ పరద్రవ్యాణి లోప్తవత్ ।

ఆత్మవత్సర్వభూతాని యః పశ్యతి స సత్యవిత్ ॥

అహింసా సత్యమస్తేయం శౌచమిన్ద్రియ నిగ్రహః ।

ఏతం సామాసికం ధర్మం చాతుర్వర్ణ్యేష్వబ్రవీన్మనుః ॥

“స్వస్తి ప్రజాభ్యః పరిపాలయంతాం । సత్యేన మార్గేణ  
మహిం మహిశాః । గోబ్రాహ్మణేభ్యః శుభమస్తు నిత్యం ।  
లోకాః సమంతాః సుఖినో భవన్తు” ॥

ఇతి నారాయణ స్మృతిః

బహుశ్రవణం శ్రవణం శ్రవణం శ్రవణం  
శ్రవణం శ్రవణం శ్రవణం శ్రవణం

Sree Vidya Sankara Bhavanam  
3-36



From

THE SECRETARY,

Sree Vidya Sankara Bhavanam,

GUNTUR.

కమూరిబా పెన్ గుంటూరు.

శ్రీ కృష్ణదేవరాయాంధ్ర భాషానిలయము  
మల్లిన బజార్, హైదరాబాద్. ఆం. ప్ర.